

ఉప సర్పంచ్‌ల జాయింట్ చీఫ్ ఏవర్ కొనసాగించాలి

శిలాఫలకాలపై సర్పంచ్‌లతో సమానంగా ఉప సర్పంచ్‌ల పేర్లు ఉండాలి ఉమ్మడి రంగారెడ్డి జిల్లా ఉప సర్పంచ్‌ల కార్యవర్గ సమావేశంలో డిమాండ్

విశ్వంభర, మహేశ్వరం: ఉప సర్పంచ్‌లకు సర్పంచ్‌లతో పాటు కల్పిస్తున్న జాయింట్ చీఫ్ పవర్‌ను యథావిధిగా కొనసాగించాలని తెలంగాణ రాష్ట్ర ఉప సర్పంచ్‌ల ఫోరం ప్రభుత్వాన్ని డిమాండ్ చేసింది. ఉమ్మడి రంగారెడ్డి జిల్లా ఉప సర్పంచ్‌ల కార్యవర్గ సమావేశాన్ని మహేశ్వరం మండల పరిధిలోని గ్రాండ్ ఏరినా సెన్ట్రల్ కౌంటీ రిసార్చ్‌లో నిర్వహించారు. ఉమ్మడి రంగారెడ్డి జిల్లాలోని వివిధ ప్రాంతాలకు చెందిన ఉప సర్పంచ్‌లు పెద్ద సంఖ్యలో సమావేశానికి హాజరయ్యారు. ఈ సందర్భంగా తెలంగాణ రాష్ట్ర ఉప సర్పంచ్‌ల ఫోరం అధ్యక్షుడు బోట్ల కార్తీక్ మాట్లాడుతూ రాష్ట్రంలోని 33 జిల్లాల్లో అన్ని గ్రామాల ఉప సర్పంచ్‌లకు సర్పంచ్‌లతో పాటు జాయింట్ చీఫ్ పవర్‌ను కొనసాగించాలని ప్రభుత్వాన్ని కోరారు. గ్రామాల్లో చేపట్టే అభివృద్ధి పనులకు సంబంధించిన శిలాఫలకాలపై సర్పంచ్‌లతో సమానంగా ఉప సర్పంచ్‌ల పేర్లను కూడా అధికారికంగా ఏర్పాటు చేయాలని డిమాండ్ చేశారు. మండల స్థాయిలో నిర్వహించే సాధారణ సమావేశాల్లో ఉప సర్పంచ్‌లకు కూడా అవకాశం కల్పించాలని అన్నారు. రంగారెడ్డి జిల్లా ఉప సర్పంచ్‌ల ఫోరం అధ్యక్షుడు అం గౌత్ భాస్కర్ నాయక్ మాట్లాడుతూ ఉప సర్పంచ్‌ల జాయింట్ చీఫ్ పవర్ తొలగిస్తారనే వదంతుల నేపథ్యంలో ఇందిరాపార్క్ వద్ద ఉప సర్పంచ్‌ల సంఘం అధ్యక్షులతో సమావేశం నిర్వహించి ప్రభుత్వానికి తమ అభిప్రాయాలను తెలియజేశామని తెలిపారు. సంవత్సరం రాష్ట్ర కమిషనర్‌ను కలిసి వినతిపత్రం అందజేసినట్లు చెప్పారు. పంచాయతీరాజ్ చట్టం ప్రకారం ఉప సర్పంచ్‌లకు కల్పించిన హక్కులను కొనసాగించాలని ప్రభుత్వాన్ని కోరుతున్నామని పేర్కొన్నారు. గ్రామ పంచాయతీ నిధుల వినియోగం, తీర్మానాల విషయంలో ఉప సర్పంచ్‌లకు కూడా సమాన భాగస్వామ్యం కల్పించాలని



భాస్కర్ నాయక్ డిమాండ్ చేశారు. సర్పంచ్‌లు, కార్యదర్శులు మాత్రమే నిర్ణయాలు తీసుకునే విధానం కాకుండా ఉప సర్పంచ్‌ల సంతకాలు కూడా తప్పనిసరిగా ఉండేలా చర్యలు తీసుకోవాలని కోరారు. సర్పంచ్‌లతో పాటు ఉప సర్పంచ్‌లకు కూడా గౌరవ వేతనం అందించాలని ప్రభుత్వాన్ని విజ్ఞప్తి చేశారు. కార్యక్రమంలో రాష్ట్ర ప్రధాన కార్యదర్శి మట్ల శ్రీనివాస్, అధ్యక్షుడు శివకుమార్ గౌడ్, వర్మింగ్ ప్రెసిడెంట్ కుమ్మరి నరేష్, రంగారెడ్డి జిల్లా ఉపాధ్యక్షులు డి. బాల్‌రాజు, రోహిత్ కుమార్, ప్రభాకర్, ప్రధాన కార్యదర్శి ప్రకాష్ గౌడ్, షాద్‌నగర్ నియోజకవర్గ అధ్యక్షుడు గోవర్ధన్ రెడ్డి, జిల్లా అధికార ప్రతినిధి అభినవ్, మహేశ్వరం మండల అధ్యక్షుడు దయాకర్ రెడ్డితో పాటు వివిధ గ్రామాలు, మండలాలకు చెందిన ఉప సర్పంచ్‌లు, నాయకులు తదితరులు పాల్గొన్నారు.

గుండె ఆరోగ్యంపై శ్రద్ధ పెట్టాలి : డాక్టర్ గుళ్ల సూర్య ప్రకాశ్

విశ్వంభర, ముషీరాబాద్ : గుండె జబ్బులను ముందుగానే గుర్తించి, లక్షణాలు కనిపించే వరకు వేచి చూడకుండా జాగ్రత్తలు తీసుకోవాలని కేర హాస్పిటల్స్ ముషీరాబాద్ రీజినల్ డైరెక్టర్, సీనియర్ కార్డియాలజిస్ట్ డాక్టర్ గుళ్ల సూర్య ప్రకాశ్ సూచించారు. ప్రపంచ హృదయ దినోత్సవం సందర్భంగా కేర హాస్పిటల్స్ ముషీరాబాద్ ఆధ్వర్యంలో మంగళవారం 'హెల్త్ హోర్స్ వాక్ థాన్' నిర్వహించారు. అనుపత్రి నుంచి గాంధీ ఆసుపత్రి వరకు సాగిన సదక కార్యక్రమంలో వైద్యులు, నర్సులు, సిబ్బంది, స్థానికులు పాల్గొన్నారు.ఈ సందర్భంగా డాక్టర్ సూర్య ప్రకాశ్ మాట్లాడుతూ ధూమపానం, అధిక ఉప్పు--చక్కెర వినియోగం, అనారోగ్యకర ఆహారం, శారీరక శ్రమ లేకపోవడం, నిద్రలేమి, ఒత్తిడి వంటి అలవాట్లు గుండె ఆరోగ్యంపై ప్రభావం చూపుతాయని తెలిపారు. 'లైమ్ టు బ్రేక్' ప్రచారంలో భాగంగా చెడు అలవాట్లకు దూరంగా ఉండాలని పిలుపునిచ్చారు. శ్రమం తప్పకుండా సదక, ఆరోగ్యకరమైన ఆహారం, తగినంత నిద్రతో పాటు రక్తపోటు, రక్తంలో చక్కెర, కొలిస్ట్రాల్ స్థాయి లను పరీక్షించుకోవాలని సూచించారు. ఛాతీలో నొప్పి, అసాధారణ ఆయాసం, అధికంగా చెమటలు పడటం, తల తిరగడం వంటి లక్షణాలను నిర్లక్ష్యం చేయకుండా వెంటనే వైద్యులను సంప్రదించాలన్నారు. కేర హాస్పిటల్స్ ముషీరాబాద్ హెచ్‌సీఓఓ డాక్టర్ భారతి మాట్లాడుతూ వ్యాధులు వచ్చిన తర్వాత చికిత్స కంటే ముందుగానే నివారణపై అవగాహన కల్పించడం



ముఖ్యమన్నారు. రోజువారీ జీవితంలో చిన్న మార్పులను అలవాటు చేసుకోవడం ద్వారా గుండె ఆరోగ్యాన్ని పెరుగుపరుచుకోవచ్చని తెలిపారు.

గుండె వ్యాధుల పై ప్రతి ఒక్కరూ అప్రమత్తంగా ఉండాలి: డాక్టర్ కే. బుచ్చిరెడ్డి

విశ్వంభర, హనుమకొండ: గుండె సంబంధిత వ్యాధుల పట్ల ప్రతి ఒక్కరూ అప్రమత్తంగా ఉండాలని రోహిటి సూపర్ స్పెషాలిటీ హాస్పిటల్స్ చైర్మన్ డాక్టర్ కే. బుచ్చిరెడ్డి సూచించారు. మంగళవారం ప్రపంచ హృదయ దినోత్సవం సందర్భంగా రోహిటి సూపర్ స్పెషాలిటీ హాస్పిటల్‌లో నిర్వహించిన కార్యక్రమంలో ఆయన మాట్లాడారు. గుండెకు సంబంధించిన నొప్పి వచ్చినప్పుడు నిర్లక్ష్యం చేయకుండా వెంటనే వైద్యులను సంప్రదించాలని సూచించారు. ధూమపానం, మద్యపానానికి దూరంగా ఉండడంతో పాటు రోజువారీ జీవితంలో సదక, వ్యాయామం, యోగా వంటి వాటిని అలవాటుగా చేసుకోవాలని తెలిపారు. మారుతున్న జీవనశైలికి అనుగుణంగా ఆరోగ్యకరమైన మార్పులు చేసుకోవాలని సూచించారు. కోవిడ్ అనంతరం మయిస్సుతో సంబంధం లేకుండా గుండె సంబంధిత సమస్యలు ఎదురవుతున్న నేపథ్యంలో ప్రజలు మరింత జాగ్రత్తగా ఉండాలని తెలిపారు. వైద్యం సూచన మేరకు ప్రతి మూడు లేదా ఆరు నెలలకు ఒకసారి గుండెకు సంబంధించిన ఆరోగ్య పరీక్షలు చేయించుకోవాలని సూచించారు. కార్యక్రమంలో ఆస్పత్రి సూపరంటెండెంట్ డాక్టర్ జె. సుధాకర్‌రెడ్డి, కార్డియోలజీ కేర విభాగం ఇన్‌చార్జ్ డాక్టర్ విని, కార్డియాలజిస్ట్ డాక్టర్ మమతారెడ్డి, అడ్మినిస్ట్రేటివ్ డాక్టర్ బోస్, రోహిటి కళాశాల ప్రిన్సిపాల్ చింత ప్రశాంతి, వైస్ ప్రిన్సిపాల్ శ్రీమణి,



వైద్యులు, సిబ్బంది, రోగులు తదితరులు పాల్గొన్నారు.

వృద్ధ తల్లిదండ్రులకు దక్కిన న్యాయం



విశ్వంభర, మిర్యాలగూడ: వృద్ధ తల్లిదండ్రులకు వారి ఇంటిలో నివాసం కల్పిస్తూ ఆర్థిక జాబీ చేసిన ఉత్తర్యులను అధికారులు అమలు చేశారు. మిర్యాలగూడ పట్టణంలోని హౌసింగ్ బోర్డు కాలనీకి చెందిన సింగం యాద మృ. అంజయ్య దంపతులు వృద్ధులు. అంజయ్య రిటైర్డ్ పో్ లీను కానిస్టేబుల్. వీరికి ఇద్దరు కుమారులు, ఒక కుమార్తె ఉం డగా ఒక కుమారుడు మృతి చెందారు. వీరికి మిర్యాలగూడలోని చైతన్యనగర్‌లో ఇల్లు. పెద్దదేవులపల్లి, త్రిపురారం మండలాల్లో వ్యవసాయ భూములు ఉన్నాయి. చైతన్యనగర్‌లోని ఇంటిని కుమారుడి పేరున పట్టా చేసినప్పటికీ, గత కొంతకాలంగా తల్లిదండ్రులను ఇంట్లోకి రానివ్వకుండా ఇబ్బందులకు గురిచేస్తున్నారని వారు ప్రజావాణిలో ఫిర్యాదు చేశారు. తమకు అనారోగ్య సమస్యలు ఉన్నందున జీవితాంతం ఆ ఇంటిలో నివాసించేందుకు ఇతరులం కల్పించాలని కోరారు. ఈ విషయంపై జిల్లా కలెక్టర్ బదుగు చంద్రశేఖర్ ఆదేశాలతో ఆర్థిక ఎస్. రమణారెడ్డి విచారణ చేపట్టి, తల్లిదండ్రులకు ఇంటిలో నివసించే హక్కు కల్పిస్తూ ఉత్తర్వులు జారీ చేశారు. ఈ నెల 20న ఉత్తర్వుల అమలులో భాగంగా స్థానిక సీబి నాగభూషణం, సీడీఓ వేణు, రెవెన్యూ, మహిళా శిశు సంక్షేమ, పయోవృద్ధుల సంక్షేమ శాఖల అధికారులు కలిసి వృద్ధ దంపతులను వారి ఇంటిలోకి తీసుకుని, పరిశీలిస్తే నివాసం కల్పించారు. కార్యక్రమంలో పోలీసు సిబ్బంది రాజు, రాజశేఖర్‌రెడ్డి, మున్సిపల్ సిబ్బంది సాజిడ్, సాంబయ్య, రెవెన్యూ సిబ్బంది రాజు, నాగిరెడ్డి, నవీన్, సునీల్, అంగన్వాడీ టీచర్ గాయత్రి పాల్గొన్నారు.

గుండె ఆరోగ్యంపై నిర్లక్ష్యం వద్దు: డాక్టర్ రమేశ్



విశ్వంభర, హనుమకొండ: గుండె వ్యాధుల పట్ల ప్రతి ఒక్కరూ అప్రమత్తంగా ఉండాలని జిల్లా వైద్య ఆరోగ్యశాఖ అధికారి డాక్టర్ ఎం. అప్పయ్య సూచించారు. ప్రపంచ హృదయ దినోత్సవం సందర్భంగా హనుమకొండలోని ఏకశిలా ఆస్పత్రి ఆధ్వర్యంలో ఆరోగ్య సమావేశ మందిరంలో ఉచిత వైద్య శిబిరం, అవగాహన సదస్సు నిర్వహించారు. కార్యక్రమాన్ని జ్యోతి ప్రజ్ఞలన చేసి ప్రారంభించిన డాక్టర్ అప్పయ్య మాట్లాడుతూ గుండె నొప్పిని నిర్లక్ష్యం చేయకుండా వెంటనే వైద్యులను సంప్రదించాలని సూచించారు. ధూమపానం, మద్యపానానికి దూరంగా ఉండడంతో పాటు వ్యాయామాన్ని దైనందిన జీవితంలో భాగం చేసుకోవాలని తెలిపారు. ఏకశిలా ఆస్పత్రి ఎండ్ డాక్టర్ రమేశ్ మాట్లాడుతూ ఆరోగ్యకరమైన జీవనశైలిని అలవర్చుకోవాలని, సదక, వ్యాయామం, యోగా చేయాలని సూచించారు. నెల రోజుల పాటు ఆస్పత్రిలో గుండె వ్యాధులపై ఉచిత వైద్య శిబిరాలు, అవగాహన కార్యక్రమాలు నిర్వహించవచ్చులు తెలిపారు. కార్యక్రమంలో 560 మందికి పైగా ప్రజలకు ఉచితంగా రక్తపోటు, మధుమేహం, ఊసిజ్, 2డి ఎక్స్ తదితర పరీక్షలు నిర్వహించి మందులు పంపిణీ చేశారు. కార్యక్రమంలో ఆస్పత్రి డైరెక్టర్ డాక్టర్ సంధ్యారాణి, డాక్టర్ ప్రవీణ్‌రెడ్డి, వైద్యులు, సిబ్బంది తదితరులు పాల్గొన్నారు.

విద్యార్థులు చదువుతో పాటు క్రీడల్లోనూ రాణించాలి కబడ్డీ పోటీలను ప్రారంభించిన రాంరెడ్డి సర్వోత్తమ్ రెడ్డి



విశ్వంభర, సూర్యాపేట: పెన్‌పహాడ్ మండలంలోని అసంతారం గ్రామ జిల్లా పరిషత్ ఉన్నత పాఠశాల మైదానంలో సూల్స్ గేమ్స్ ఫెడరేషన్ ఆఫ్ ఇండియా సూర్యాపేట నియోజకవర్గ స్థాయి కబడ్డీ క్రీడాకారులను ఏజెన్సీ సభ్యులు రాంరెడ్డి సర్వోత్తమ్ రెడ్డి, రాష్ట్ర కాంగ్రెస్ సీనియర్ నాయకులు పోతు భాస్కర్ లాంఛనంగా ప్రారంభించారు. ఈ సందర్భంగా వారు మాట్లాడుతూ విద్యార్థులు చదువుతో పాటు క్రీడల్లోనూ రాణిస్తే వారి భవిష్యత్ మరింత ఉజ్వలంగా ఉంటుందని అన్నారు. విద్యతో పాటు క్రీడలకు సమాన ప్రాధాన్యత ఇవ్వడం ద్వారా విద్యార్థుల సమగ్ర వ్యక్తిత్వ వికాసానికి బాటలు వేయవచ్చన్నారు. క్రీడలు విద్యార్థుల్లో క్రమశిక్షణ, పట్టుద, ఆత్మవిశ్వాసం, నాయకత్వ లక్షణాలను పెంపొందిస్తాయని పేర్కొన్నారు. ముఖ్యంగా గ్రామీణ, ప్రభుత్వ పాఠశాలల్లో దాగి ఉన్న క్రీడా ప్రతిభను వెలికితీసేందుకు ఇలాంటి పోటీలు ఎంతో దోహదపడతాయని తెలిపారు. విద్యార్థులు గెలుబొందుతూ సమానంగా స్వీకరిస్తూ క్రీడాస్ఫూర్తితో పోటీపడి తమ ప్రతిభను చాటుతూ వారు ఆకాంక్షించారు. ప్రతిభ కనబరిచిన క్రీడాకారులకు ఉన్నత స్థాయిలో మరిన్ని అవకాశాలు లభించాలని కోరారు. ఈ కార్యక్రమంలో గ్రామ సర్పంచ్ మామిడి శోభా శ్రీనివాస్, జిల్లా పరిషత్ ఉన్నత పాఠశాల సిబ్బంది, ఫిజికల్ డైరెక్టర్లు, ఫిజికల్ ట్రైనర్లు, గ్రామ కాంగ్రెస్ పార్టీ నాయకులు, క్రీడాకారులు తదితరులు పాల్గొన్నారు.

బాలుడిపై లైంగిక దాడి.. దోషికి జీవిత ఖైదు

విశ్వంభర, రంగారెడ్డి: బాలుడి (13)పై అసహజ లైంగిక దాడికి పాల్పడిన నిందితుడికి రంగారెడ్డి జిల్లా ప్రత్యేక ఫోన్సీట్రాక్ పోక్స్ కోర్టు జీవిత ఖైదు, రూ.25,500 జరిమానా విధించింది. దీంతో పాటు బాధితుడికి రూ.2 లక్షల నష్టపరిహారం మంజూరు చేస్తూ న్యాయమూర్తి ఎంతో వచ్చాపతి మంగళవారం తీర్పు వెలువరించారు.ప్రాసిక్యూషన్ కథనం ప్రకారం.. బిహార్ రాష్ట్రానికి చెందిన మహమ్మద్ మునావర్ హుస్సేన్ (30) హైదరాబాద్‌కు వలస వచ్చి పహాడీషరీఫ్ రాజా పరిధిలోని ఓ మదర్సాలో ఉపాధ్యాయుడిగా పనిచేసేవాడు. 2025 ఫిబ్రవరిలో అతడు అందులో చదువుకునే బాలుడిని సమీప నిర్జన ప్రదేశానికి తీసుకెళ్లి అఘాయిత్యానికి పాల్పడ్డాడు. విషయం బయటకి చెబితే అంతు చూస్తానని బెదిరించాడు. బాలుడు అనారోగ్యానికి గురి కావడంతో ఆస్పత్రిలో చికిత్స చేయించారు. అనంతరం కుటుంబ సభ్యులు ఆరా తీయడంతో అసలు విషయం వెలుగు చూసింది. బాలుడి తండ్రి ఫిర్యాదు మేరకు పహాడీషరీఫ్ పోలీసులు కేసు నమోదు చేసి నిందితుడిని రిమాండ్‌కు తరలించారు. రెండు రోజుల తర్వాత కోర్టులో పోతు చట్టం కింద అభియోగ వ్రతం దాఖలు చేశారు. నిందితుడిపై మోపిన పోక్స్ చట్టంలోని నాలుగు తీర్మానాలకు నేరాలకు న్యాయస్థానం.. నాలుగు జీవిత ఖైదు శిక్షలు విధిస్తూ.. అన్ని శిక్షలు ఏక కాలంలో అమలు అవుతాయని తీర్పులో స్పష్టం చేసింది.

మరో తుగ్గక్ నిర్ణయం తీసుకున్న కాంగ్రెస్ ప్రభుత్వం: కేబీఆర్

విశ్వంభర, హైదరాబాద్: టన్ను రూ.3,800 చొప్పున వచ్చే సింగరేణి బొగ్గును జెన్కోకు వడ్డని.. టన్ను రూ.9,000కి వచ్చే విదేశీ బొగ్గు దిగుమతికి అంగీకరించడం.. కాంగ్రెస్ ప్రభుత్వం తీసుకున్న మరో తుగ్గక్ నిర్ణయమని బీఆర్ఎస్ కార్యనిర్వాహక అధ్యక్షుడు కేబీఆర్ (ఖు) విమర్శించారు. ఇదంతా ఎవరి ప్రయోజనం కోసం చేస్తున్నారని, రాష్ట్ర ప్రజలు ఈ భారాన్ని ఎందుకు మోయాలని తల్పించారు. “దక్షిణ భారతంలోనే అతిపెద్ద బొగ్గు నిల్వలు తెలంగాణలో ఉన్నాయి. ఏపీ, తమిళనాడు, మహారాష్ట్రలకు బొగ్గును సరఫరా చేసేది సింగరేణి సంస్థ. కేసీఆర్ ప్రభుత్వ పాలనలో సింగరేణి బొగ్గుతోనే టీఎస్ జెన్కో ద్వారా 24 గంటల విద్యుత్ సరఫరాను అందించాం” అని కేబీఆర్ ‘ఎక్స్’ వేదికగా పేర్కొన్నారు.

ముషీరాబాద్‌లో నేడు బీఆర్ఎస్ విప్లవ స్థాయి సమావేశం

విశ్వంభర, ముషీరాబాద్ : హైదరాబాద్ ముషీరాబాద్ కశీష్ ఫంక్షన్ హాల్‌లో బుధవారం బీఆర్ఎస్ నియోజకవర్గ విప్లవ స్థాయి సమావేశంనిర్వహించ వచ్చుట్లు మురూ జయనింహా తెలిపారు. సమావేశానికి ముఖ్య అతిథిగా ఎ మ్యె ల్స్ సురభి వాణిదేవి హాజరవు తారని పేర్కొన్నారు. బీఆర్ఎస్ కార్య కర్తలు, మహిళలు, ఉద్య మకా రులు, విద్యార్థులు, ఇతరులు పెద్ద సంఖ్యలో పాల్గొని సమావేశాన్ని విజయ వంతం చేయాలని ఆయన విలేకరుల సమావేశంలో కోరారు.



టీఎస్ హౌస్పైడ్ ఎన్నికలకు నామినేషన్ల స్వీకరణ ఆరు డైరెక్టర్ స్థానాలకు 12 మంది పోటీ

విశ్వంభర, బాగ్ లింగంపల్లి: తెలంగాణ హౌస్పైడ్ పాలక మండలి ఎన్నికలు అక్టోబర్ 3న నిర్వహించవచ్చు. అదేరోజు చైర్మన్ తో పాటు ఇతర పాలక మండలి సభ్యులను ఎన్నుకోవచ్చు. ఇందులో భాగంగా మంగళవారం హైదరాబాద్ బాగ్ లింగంపల్లి లోని హౌస్పైడ్ కార్యాలయంలో డైరెక్టర్ పదవులకు నామినేషన్ల స్వీకరించారు. ఎన్నికల అధికారిగా సికిం



గ్రా బాద్ డివిజన్ డిప్యూటీ రిజిస్ట్రార్ ఆఫ్ కో-ఆపరేటివ్ సొసైటీస్ చంద్రమోహన్‌రెడ్డి వ్యవహరించారు. మొత్తం ఏడుగురు డైరెక్టర్ స్థానాలకు నామినేషన్ల స్వీకరించగా, సుధాకర్‌రెడ్డి ఒక స్థానానికి ఏకగ్రీవంగా ఎన్నికయ్యారు. మిగిలిన ఆరు డైరెక్టర్ స్థానాలకు 12 మంది అభ్యర్థులు పోటీలో ఉన్నారు. 33 జిల్లాల్లోని 88 సహకార సంఘాల అధ్యక్షులు ఈ ఆరుగురు డైరెక్టర్లను ఎన్నుకోవచ్చు. హౌస్పైడ్ చైర్మన్ పదవికి అయిలినేని కిషన్‌రావు, శ్రీనివాస్‌రెడ్డి పోటీ పడుతున్నారు. అయిలినేని కిషన్‌రావు గతంలో బదుపార్లు డైరెక్టర్‌గా కొనసాగారు. ప్రస్తుతం ఆరోసారి డైరెక్టర్‌గా ఎన్నికై చైర్మన్ పదవి కోసం పోటీ చేయడం విశేషం. అక్టోబర్ 3న జరిగే ఎన్నికల్లో చైర్మన్‌గా ఎవరు ఎన్నికవుతారన్నది ఆసక్తిగా మారింది. సుదీర్ఘకాలంగా డైరెక్టర్‌గా కొనసాగిన కిషన్‌రావు అనుభవాన్ని పరిగణనలోకి తీసుకుని ఆయనను చైర్మన్‌గా ఎన్నుకునేందుకు సభ్యులు మొగ్గు చూపుతున్నట్లు విశ్వసనీయ సమాచారం.

వావిలాల సిక్వార్లో ఘనంగా పోషణ మాసోత్సవం

విశ్వంభర, నెల్లూరు: మండలంలోని వావిలాల సిక్వార్ బస్‌టి ఎస్ అంగన్వాడీ కేంద్రాల టీచర్ల ఆధ్వర్యంలో కాన్స తండా శివరా సంధ్య తండాలో పోషణమాసోత్సవం మంగళవారం ఘనంగా నిర్వహించారు. దీనికి స్థానిక సర్పంచ్ బోడ సర్పంచ్ నాయక్, తోర్రురు ప్రాజెక్టు ఏ సి డి పి ఓ విజయలక్ష్మి సూపర్వైజర్ సీరజ ప్రభుత్వలు హాజరయ్యారు.శ్రీమంతాలు, అన్నపానలు నిర్వహించారు. అంగన్వాడీలు వేసిన చార్టుల ప్రదర్శనలు ఆకర్షించాయి .ఈ సందర్భంగా సర్పంచ్ సర్పంచ్ నాయక్ మాట్లాడుతూ ప్రభుత్వం సరఫరా చేసే పోషక ఆహారంతో పాటు పాలు, కూరగాయలు,పండ్ల తీసుకుంటేనే సంపూర్ణ ఆరోగ్యం చేకూరుతుందని సూచించారు. ఏసిడిపిఓ విజయలక్ష్మి మాట్లాడుతూ ప్రోటీన్స్, కార్బోహైడ్రేట్స్,మినరల్స్,వీము పదార్థాలతో కూడిన ఆహారాన్ని ప్రతిరోజు తీసుకుంటూ సమతుల్యత పాటించాలని సూచించారు. అసీమయా దరిచేరినయింకుండా ముందస్తు జాగ్రత్తలు పాటించాలన్నారు. బెల్లం సువ్వుల ఉండలు,పాలు,గుడ్డు,బీటూల్,మునిగాకు, పల్లె పట్టిలు బరన్ సమృద్ధిగా ఉండే పదార్థాలను స్వీకరించాలని బాలింతలకు గృహిణీలకు కిశోర బాలికలకు వివరించారు.కార్యక్రమంలో పంచాయతీ పంచాయతీ మహిళా వార్డు సభ్యులు,సిక్వార్ పరిధిలోని అంగన్వాడీ టీచర్లు, ఆయూలు,గృహిణీలు,బాలింతలు,కిశోర బాలికలు పాల్గొన్నారు.



బీజేపీలో చేరిన బీసుల నిర్ణయ

విశ్వంభర, మహాదేవపూర్: జయంతకర్ భూపాలపల్లి జిల్లా మహాదేవపూర్ మండల కేంద్రం లోని బీజేపీ మండల అధ్యక్షులు రాంశెట్టి మనోజ్ ఆధ్వర్యంలో బీజేపీ రాష్ట్ర కార్యవర్గ సభ్యులు చల్లా నారాయణ రెడ్డి సమక్షంలో మహాదేవపూర్ మండలం కిష్టరావుపేట గ్రామానికి చెందిన బీసుల నిర్ణయ బీజేపీ కందువా కప్పి పార్టీలోకి ఆహ్వానించారు. అనంతరం వారు మాట్లాడుతూ బీజేపీ సిద్ధాంతాలు, ప్రధాని నరేంద్ర మోదీ నాయకత్వంలో దేశంలో జరుగుతున్న అభివృద్ధి కార్యక్రమాలకు ఆకర్షితులై బీసుల నిర్ణయ బీజేపీలో చేరినట్లు వారు తెలిపారు. అలాగే ఈ సందర్భంగా రాంశెట్టి మనోజ్ మాట్లాడుతూ కేంద్ర ప్రభుత్వ సంక్షేమ పథకాలు, బీజేపీ సిద్ధాంతాలను ప్రజల్లోకి మరింత విస్తృతంగా తీసుకెళ్లేందుకు ప్రతి ఒక్క కార్యకర్త కృషి చేయాలని పిలుపునిచ్చారు.



విద్యార్థులకు అన్నివిధాలా అండగా ఉంటాం: డాక్టర్ రియాజ్

విశ్వంభర, హిమాచల్‌నగర్: ఆర్థిక ఇబ్బందులు ప్రభిభావం తులన విద్యార్థులకు ఉన్నత విద్యకు అడ్డంకిగా మారకూ దగని తెలంగాణ రాష్ట్ర గ్రంథాలయ సంస్థ చైర్మన్ డాక్టర్ రియాజ్ అన్నారు. మంగళవారం హిమాచల్‌నగర్‌లోని ముత్తూల్ హైస్కూల్ కార్యాలయంలో నిర్వహించిన కార్యక్రమంలో ప్రభిభావంతులైన విద్యార్థులకు మెరిట్ ఉపకార వేతనాలను అందజేశారు. ఈ సందర్భంగా రియాజ్ మాట్లాడుతూ విద్యార్థులను ఉన్నత విద్య వైపు ప్రోత్సహిస్తూ ఆర్థికంగా వెనుకబడిన వారికి చేయూత అందించడం అభినందనీయమన్నారు. తెలంగాణ బ్రాహ్మణ సంక్షేమ పరిషత్తు ఉపాధ్యక్షుడు పొన్నాడ సుబ్రహ్మణ్య ప్రసాద్ విద్యార్థులు అవకాశాలను సద్వినియోగం చేసుకుని ఉన్నత లక్ష్యాలను సాధించాలని ఆకాంక్షించారు. ముత్తూల్ హైస్కూల్ తెలంగాణ, ఆంధ్రప్రదేశ్ కోసల్ హెడ్ సంపత్ బి. మాట్లాడుతూ ఏటా 20 నుంచి 25 మంది ఆర్థికంగా వెనుకబడిన ప్రభిభావంతులైన విద్యార్థులను ఎంపిక చేసి సాయం అందిస్తున్నట్లు తెలిపారు. ఎంబీబీఎస్, బీటెక్ వంటి ఉన్నత విద్యా కోర్సులు చదివే విద్యార్థులకు రూ.2 లక్షల నుంచి రూ.3 లక్షల వరకు విద్యా ఖర్చులకు ఆర్థిక సహాయం చేస్తున్నట్లు పేర్కొన్నారు. కార్యక్రమంలో విద్యాశాఖ అధికారులు యాదయ్య, కతూన్, సంస్థ ప్రతినిధులు పాల్గొన్నారు.

చేయూత పింఛన్ల దరఖాస్తుదారుల సర్వే

విశ్వంభర, పరిగి : తెలంగాణ ప్రభుత్వం ప్రవేశపెట్టిన చేయూత పింఛన్ పథకంలో భాగంగా పరిగి ఎమ్మెల్యే డాక్టర్ టీ. రామోహన్ రెడ్డి ఆదేశాల మేరకు మరికొంత గ్రామంలో చేయూత పింఛన్ల దరఖాస్తు చేసుకున్న వారి వివరాలను అధికారులు మండల పంచాయతీ అధికారి శ్రీనివాస్ రెడ్డి, ఆర్ ఐ రవినాయక్ తదితరులతో కలిసి సర్వే చేయడం జరిగింది. ఈ సర్వే కార్యక్రమంలో చౌదహర్ మండల కాంగ్రెస్ పార్టీ అధ్యక్షులు చంద్రశేఖర్ పాల్గొని దరఖాస్తుదారుల వివరాలను పరిశీలించారు.ఈ కార్యక్రమంలో ఆయా గ్రామాల సర్పంచులు ఇందిర సత్త కుమార్ ,చాకల్ పల్లి చెన్నయ్య, చిన్నమెగ్గి తండా సర్పంచ్,పర్వతకట్ట,గ్రామ అధ్యక్షులు నడిమంటి శివ కుమార్, సర్పంచులు, రాజు గౌడ్, నిరంజన్, గౌస్, తదితరులు పాల్గొన్నారు.

